



140

آیات نمبر 44 تا 53 میں اہل جنت کا اہل دوزخ سے مکالمہ کہ ہم سے اللہ نے جو وعدے کئے تھے سب پورے ہو گئے، تمہارا کیا حال ہے؟۔ مقام اعراف سے اہل ایمان کے ایک گروہ کا دوزخ اور جنت کا مشاہدہ۔ اہل دوزخ کا اہل جنت سے فریاد کہ جو کچھ تمہیں ملا ہے اس میں سے کچھ ہمیں بھی دے دو۔ اہل جنت کا جواب کہ جنت کی نعمتیں اہل دوزخ پر حرام ہیں۔ اہل دوزخ کا اپنی محرومی اور بد بختی پر اظہار حسرت۔

وَنَادَىٰ أَصْحَابُ الْجَنَّةِ أَصْحَابَ النَّارِ أَن قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا ۖ پھر اہل جنت جہنم والوں سے پکار کر پوچھیں گے کہ ہمارے رب نے جو ہم سے وعدہ کیا تھا ہم نے تو اسے سچا پایا، تو کیا تم سے جو تمہارے رب نے وعدہ کیا تھا تم نے بھی اسے سچا پایا؟ قَالُوا نَعَمْ ۚ وہ جواب دیں گے کہ ہاں! ہم نے بھی سچا پایا فَاذْنِ مُؤَدِّنٌ بَيْنَهُمْ أَن لَّعْنَةُ اللَّهِ عَلَى الظَّالِمِينَ تب ایک پکارنے والا فرشتہ ان کے درمیان پکارے گا کہ اللہ کی لعنت ہو ان ظالموں اور نافرمانوں پر ﴿٣٩٤﴾ الَّذِينَ يَصُدُّونَ عَنِ سَبِيلِ اللَّهِ وَيَبْغُونَهَا عِوَجًا ۚ جو دوسروں کو اللہ کی راہ سے روکتے تھے اور ہمیشہ اس میں عیب تلاش کرتے رہتے تھے وَهُمْ بِالْآخِرَةِ كَفِرُونَ دراصل یہ لوگ آخرت کے منکر تھے ﴿٣٩٥﴾ وَبَيْنَهُمَا حِجَابٌ ۚ وَعَلَى الْأَعْرَافِ رِجَالٌ يَعْرِفُونَ كُلًّا بِسِيئَتِهِمْ ۚ اہل جنت اور اہل جہنم کے درمیان اعراف کی دیوار حائل ہوگی اس اعراف پر کچھ ایسے لوگ ہوں گے جو اہل جنت اور اہل جہنم کو ان کے چہروں کی علامات سے پہچانتے ہوں گے وَنَادَوْا أَصْحَابَ الْجَنَّةِ أَنُ سَلِّمْ عَلَيْكُمْ ۖ لَمْ يَدْخُلُوهَا وَهُمْ يَطْمَعُونَ وہ اہل جنت کو پکار کر کہیں گے کہ تم پر سلامتی ہو— اور یہ اعراف والے وہ لوگ ہوں گے کہ ابھی جنت میں داخل تو نہ

ہوئے ہوں گے البتہ اس کی امید ضرور رکھتے ہوں گے ﴿۳۶﴾ وَإِذَا صُرِفَتْ أَبْصَارُهُمْ تِلْقَاءَ أَصْحَابِ النَّارِ قَالُوا رَبَّنَا لَا تَجْعَلْنَا مَعَ الْقَوْمِ الظَّالِمِينَ اور جب ان کی نگاہیں پلٹ کر اہل دوزخ کی طرف جائیں گی تو وہ کہیں گے کہ اے ہمارے رب! ہمیں ان ظالم اور نافرمان لوگوں میں شامل نہ کیجئے ﴿۳۷﴾ رُكُوع [۵] وَنَادَى أَصْحَابُ الْأَعْرَافِ رَجُلًا يَعْرِفُونَهُمْ بِسَيِّئِهِمْ قَالُوا مَا أَغْنَىٰ عَنْكُمْ جَنَعُكُمْ وَمَا كُنْتُمْ تَسْتَكْبِرُونَ اور اہل اعراف بہت سے ایسے لوگوں کو جنہیں وہ ان کی علامات سے پہچانتے ہوں گے پکار کر کہیں گے کہ تمہاری جمیعت اور تمہارا تکبر جو تم دنیا میں کیا کرتے تھے آج تمہارے کچھ کام نہ آیا؟ ﴿۳۸﴾ أَهَؤُلَاءِ الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ أَدْخُلُوا الْجَنَّةَ لَا خَوْفٌ عَلَيْكُمْ وَلَا أَنْتُمْ تَحْزَنُونَ پھر مومنوں کی طرف اشارہ کر کے کہیں گے کہ کیا یہ وہی لوگ ہیں جن کے بارے میں تم قسمیں کھایا کرتے تھے کہ اللہ ان پر اپنی رحمت نہیں کرے گا حالانکہ ان کو تو حکم دے دیا گیا ہے کہ تم سب جنت میں چلے جاؤ، تم پر نہ کسی قسم کا خوف ہے اور نہ تم غمگین ہو گے ﴿۳۹﴾ وَنَادَى أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ اور اہل جہنم جنت والوں کو پکار کر کہیں گے، کہ تھوڑا سا پانی ہی ہم پر ڈال دو، یا جو رزق اللہ نے تمہیں دیا ہے اسی میں سے کچھ دے دو قَالُوا إِنَّ اللَّهَ حَرَّمَهَا عَلَى الْكَافِرِينَ اہل جنت جواب دیں گے کہ اللہ نے یہ دونوں چیزیں ان کافروں کے لئے ممنوع قرار دے دیں ہیں ﴿۴۰﴾ الَّذِينَ اتَّخَذُوا آدِيْنَهُمْ لَهْوًا وَلَعِبًا وَغَرَّتْهُمْ الْحَيٰوةُ الدُّنْيَا جنہوں نے اپنے دین کو کھیل تماشا بنا رکھا تھا اور دنیا کی

زندگی نے ان کو دھوکے میں ڈال رکھا تھا فَالْيَوْمَ نَنسِفُهُمْ كَمَا نَسُوا الْإِقَاءَ يَوْمَهِمْ
 هَذَا وَمَا كَانُوا بِآيَاتِنَا يَجْحَدُونَ اللہ فرمائے گا کہ آج ہم بھی انہیں اسی طرح نظر
 انداز کر دیں گے جس طرح ان کافروں نے اس ملاقات کے دن کو فراموش کر رکھا تھا اور جس
 طرح یہ ہماری آیات کا انکار کیا کرتے تھے انہوں نے یہ سمجھا تھا کہ اس دنیاوی زندگی کی چہل
 پہل اور اُس کی چمک دمک ہی سب کچھ ہے۔ اس لیے اس کو اپنی زندگی کا مقصد اور نصب العین بنا
 لیا اور وہ اسی کیلئے جینے اور اسی کیلئے مرنے لگے، حالانکہ اس دنیاوی زندگی کا مقصد آخرت کی تیاری
 تھا ﴿٣٩٥﴾ وَلَقَدْ جِئْنَاهُمْ بِكِتَابٍ فَصَّلْنَاهُ عَلَىٰ عِلْمٍ هُدًى وَرَحْمَةً لِّقَوْمٍ يُؤْمِنُونَ اور
 بلاشبہ ہم نے ان کے پاس ایک ایسی کتاب پہنچادی ہے جسے ہم نے اپنے علم کامل سے بہت ہی واضح
 کر کے بیان کر دیا ہے، یہ کتاب اہل ایمان کے لئے ہدایت اور رحمت ہے ﴿٣٩٦﴾ هَلْ يَنْظُرُونَ
 إِلَّا تَأْوِيلَهُ ۚ كَذَبَ الْفُتَنَاءُ بَيْنَ يَدَيْهِمْ ۚ يَوْمَ يُأْتِي تَأْوِيلَهُ
 يَقُولُ الَّذِينَ كَفَرُوا مِنْ قَبْلُ قَدْ جَاءَتْ رُسُلُنَا بِالْحَقِّ ۚ تَوَجَّاهُمْ لَوِ كُنَّا
 اس وعدہ کا وقت آجائے گا تو وہی لوگ جو اسے پہلے فراموش کئے ہوئے تھے کہیں گے کہ واقعی
 ہمارے رب کے رسول سچی باتیں لے کر آئے تھے فَهَلْ لَنَا مِنْ شَفْعَاءَ فَيَشْفَعُوا لَنَا
 أَوْ نُرَدُّ فَنَعْمَلَ غَيْرَ الَّذِي كُنَّا نَعْمَلُ ۚ تو کیا اب ہمارے کوئی سفارشی ہیں جو ہمارے
 لئے سفارش کر دیں یا ہمیں دوبارہ دنیا میں ہی بھیج دیا جائے تاکہ جو کچھ ہم پہلے کرتے رہے
 تھے اس کے بجائے اب کوئی نیک اعمال کر کے دکھائیں یہ بات اس وقت اہل جہنم حسرت سے
 کہیں گے قَدْ خَسِرُوا أَنفُسَهُمْ وَضَلَّ عَنْهُمْ مَا كَانُوا يَفْتَرُونَ بیشک ان لوگوں
 نے اپنا ہی نقصان کیا اور وہ سارے جھوٹ جو انہوں نے تراش رکھے تھے آج ان سے گم ہو گئے

